

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 108

14-03-2022 - ൽ മറുപടിയ്ക്ക്

വിഴിഞ്ഞം രാജ്യാന്തര തുറമുഖ നിർമ്മാണം

ചോദ്യം		ഉത്തരം	
<p>ശ്രീ കെ.വി.സുമേഷ്, ശ്രീ കടകംപള്ളി സുരേന്ദ്രൻ, ശ്രീ എം നൗഷാദ് , ശ്രീ കെ. ജെ. മാക്സി</p>		<p align="center">null</p> <p align="center">(തുറമുഖം, മ്യൂസിയം, പുരാവസ്തു വകുപ്പ് മന്ത്രി)</p>	
(എ)	<p>വിഴിഞ്ഞം രാജ്യാന്തര തുറമുഖ നിർമ്മാണം ഈ വർഷം തന്നെ പൂർത്തിയാക്കാൻ വേണ്ട ഇടപെടൽ നടത്തുന്നുണ്ടോ; പ്രവൃത്തിയുടെ നിലവിലെ പുരോഗതി അറിയിക്കാമോ;</p>	(എ)	<p>പദ്ധതി എത്രയും വേഗം പൂർത്തീകരിക്കാൻ വേണ്ട സത്വരമായ നടപടികൾ സ്വീകരിച്ച് വരികയാണ്. പദ്ധതിയുടെ നിലവിലെ പുരോഗതി തുറമുഖത്തിന്റെ പോർട്ട് ഓപ്പറേഷൻ ബിൽഡിംഗിന്റെ നിർമ്മാണം പൂർത്തീകരിച്ചു. ഗേറ്റ് കോംപ്ലക്സ്സും, 220 KWA വൈദ്യുതി ലഭ്യമാക്കുന്ന സിച്ച് യാർഡ് കോംപ്ലക്സ്സും പൂർത്തിയാക്കി ഉദ്ഘാടനത്തിന് സജ്ജമാക്കിയിട്ടുണ്ട്. പദ്ധതിയുടെ നിർണ്ണായക ഘടകമായ പുലിമുട്ടിന്റെ നിർമ്മാണത്തിലുണ്ടായ കാലതാമസമാണ് പദ്ധതി പൂർത്തീകരണത്തിന് തടസ്സമായത്. ഇപ്പോൾ ഈ പ്രവൃത്തി അതിവേഗത്തിൽ നടന്നു വരികയാണ്. 3100 മീറ്റർ പുലിമുട്ടിൽ ഏകദേശം 1600 മീറ്റർ നീളത്തിൽ പാറ നിക്ഷേപിച്ചു കഴിഞ്ഞു. പുലിമുട്ട് നിർമ്മാണം പൂർത്തീകരിക്കുന്ന മുറയ്ക്ക് മാത്രമെ ഡ്രഡ്ജിംഗ്, റിക്ലമേഷൻ, കണ്ടെയ്നർ ബർത്ത് എന്നിവയുടെ നിർമ്മാണം പൂർത്തീകരിക്കുവാൻ കഴിയൂ. പദ്ധതിയുടെ വിവിധ ഘടകങ്ങളുടെ നിലവിലെ പുരോഗതി ശതമാനക്കണക്കിൽ ചുവടെ ചേർത്തിരിക്കുന്നു.</p>
(ബി)	<p>പ്രസ്തുത തുറമുഖത്തേക്കുള്ള റെയിൽ, റോഡ് കണക്ടിവിറ്റികായി നടത്തുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;</p>	(ബി)	<p>റെയിൽ കണക്ടിവിറ്റി നിർദ്ദിഷ്ട തുറമുഖത്തെ ബാലരാമപുരം റെയിൽവേ സ്റ്റേഷനുമായി ബന്ധിപ്പിക്കുന്ന 10.7 km റെയിൽവേ ലൈനിന്റെ DPR റെയിൽവേ പൊതുമേഖല സ്ഥാപനമായ കൊങ്കൺ റെയിൽവേ കോർപ്പറേഷൻ ലിമിറ്റഡ് (KRCL) ആണ് തയ്യാറാക്കിയത്. ആയതിന് ചില വ്യവസ്ഥകൾക്ക് വിധേയമായി ദക്ഷിണ റെയിൽവേ അംഗീകാരം നൽകിയിട്ടുണ്ട്. ഇതിനാവശ്യമായ ഭൂമി ഏറ്റെടുക്കുന്നതിനുള്ള നടപടികൾ പുരോഗമിച്ചുവരുന്നു. റോഡ് കണക്ടിവിറ്റി തുറമുഖത്തെ ദേശീയ പാതയുമായി (NH 66)</p>

		<p>ബന്ധിപ്പിക്കുന്ന 2 കിലോമീറ്റർ ദൈർഘ്യമുള്ള റോഡിന്റെ നിർമ്മാണം അദാനി കമ്പനി നടത്തി വരുന്നു. ഇതിനാവശ്യമായ രണ്ട് പാലങ്ങളുടെ പ്രവൃത്തി ഏതാണ്ട് പൂർത്തിയായിട്ടുണ്ട്. മറ്റ് പ്രവൃത്തികൾ പുരോഗമിച്ചുവരുന്നു. ടി റോഡിനെ ദേശീയ പാതയുമായി ബന്ധിപ്പിക്കുന്ന ഇന്റർസെക്ഷന്റെ നിർമ്മാണത്തിനായി 42 സെന്റ് ഭൂമി കൂടി ഏറ്റെടുക്കേണ്ടതുണ്ട്. ഇതിനുള്ള നടപടികൾ പുരോഗമിക്കുന്നു.</p>
(സി)	<p>പ്രസ്തുത തുറമുഖത്തിന്റെ ആനുകൂല്യ പ്രയോജനപ്പെടുത്തിക്കൊണ്ട് സംസ്ഥാനത്തെ വൻകിടേതര തുറമുഖങ്ങളെ ഈ ശൃംഖലയിൽ ഉൾപ്പെടുത്തി ഏകോപിപ്പിക്കാൻ പരിപാടിയുണ്ടോയെന്ന് അറിയിക്കുമോ?</p>	<p>(സി) വിഴിഞ്ഞം തുറമുഖത്തെ സംസ്ഥാനത്തെ ചെറുകിട തുറമുഖങ്ങളുടെ വികസനത്തിന് പ്രയോജനപ്പെടുത്തുന്ന തിനുള്ള പദ്ധതികൾ ആവിഷ്കരിക്കുന്ന കാര്യം പരിശോധിക്കുന്നതാണ്.</p>

സെക്ഷൻ ഓഫീസർ

ക്രമ നമ്പർ	നിർമ്മാണ പ്രവർത്തി	പൂർത്തീകരിക്കേണ്ടിയിരുന്നത്	നാളിതുവരെ പൂർത്തീകരിച്ചത്
1	ഡ്രൈഡ്ജിംഗ്	7 ദശലക്ഷം ഘനമീറ്റർ	33%
2	റിക്ലമേഷൻ	53 ഹെക്ടർ	33 ഹെക്ടർ
3	കണ്ടെയ്നർ ബെർത്ത്	800 മീറ്റർ x 60 മീറ്റർ	പൈലിംഗ് പൂർത്തീകരിച്ചു. ബീമുകൾ, സ്റ്റാമ്പുകൾ എന്നിവയുടെ പ്രീകാസ്റ്റിംഗ് പണികൾ പൂർത്തീകരിച്ചിട്ടുണ്ട്.
4	കണ്ടെയ്നർ യാർഡ്	30 ഹെക്ടർ	യാർഡിന്റെ നിർമ്മാണം പുരോഗമിക്കുന്നു
5	തുറമുഖത്തിനായിട്ടുള്ള യന്ത്രോപകരണങ്ങൾ (ക്രെയ്നുകൾ, ട്രാക്ടറുകൾ തുടങ്ങിയവ)	കണ്ടെയ്നർ കൈകാര്യം ചെയ്യുന്നതിനുള്ള ക്രെയ്നുകൾ - 8 എണ്ണം, യാർഡ് ക്രെയ്നുകൾ - 24 എണ്ണം	എല്ലാ യന്ത്രോപകരണങ്ങൾക്കും ഓർഡർ നൽകിയിട്ടുണ്ട്. നിർമ്മാണം പുരോഗമിക്കുന്നു
		ട്രാക്ടറുകൾ-4 എണ്ണം	നിർമ്മാണം പൂർത്തിയായി.